

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರಿ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀವೇಂಕಟೇಶ್ವರ
ಅಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವೇಂಕಟೇಶ್ವರ ಅಷ್ಟೋತ್ತರಶತನಾಮಸ್ತೋತ್ರಂ ॥

ಶ್ರಿಯಃಕಾಂತಾಯ ಕಲ್ಯಾಣ ನಿಧಯೇ ನಿಧಯೇಽರ್ಥಿನಾಂ |
ಶ್ರೀವೇಂಕಟನಿವಾಸಾಯ ಶ್ರೀನಿವಾಸಾಯ ಮಂಗಳಂ ||

ಶ್ರೀ ವೇಂಕಟಾಚಲಾಧೀಶಂ ಶ್ರಿಯಾಽಧ್ಯಾಸಿತ ವಕ್ಷಸಂ |
ಶ್ರಿತಚೇತನಮಂದಾರಂ ಶ್ರೀನಿವಾಸಮಹಂ ಭಜೇ ||

ಮುನಯ ಊಚುಃ

ಸೂತ ಸರ್ವಾರ್ಥ ತತ್ತ್ವಜ್ಞ ಸರ್ವವೇದಾಂತಪಾರಗ |
ಯೇನ ಚಾರಾಧಿತಸ್ಸದ್ಯಃ ಶ್ರೀಮದ್ವೇಂಕಟನಾಯಕಃ || ೧ ||

ಭವತ್ಯಭೀಷ್ಟಸರ್ವಾರ್ಥ ಪ್ರದಸ್ತದ್ಭ್ರೂಹಿ ನೋ ಮುನೇ |
ಇತಿ ಪೃಷ್ಟ್ವಸ್ತದಾ ಸೂತೋ ಧ್ಯಾತ್ವಾ ಸ್ವಾತ್ಮನಿ ತತ್ಕೃಣಾತ್ || ೨ ||

ಶ್ರೀಸೂತ ಉವಾಚ

ಉವಾಚ ಮುನಿಶಾರ್ದೂರ್ಲಾ ಶ್ರೂಯತಾಮಿತಿ ವೈ ಮುನಿಃ |
ಅಸ್ತಿ ಕಿಂಚಿನ್ನಹದ್ಗೋಪ್ಯಂ ಭಗವತ್ಪ್ರೀತಿಕಾರಕಂ || ೩ ||

ಪುರಾ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ |
ನಾಮ್ನಾಮಷ್ಟಶತಂ ಪುಣ್ಯಂ ಪವಿತ್ರಂ ಪಾಪನಾಶನಂ || ೪ ||

ಆದಾಯ ಹೇಮಪದ್ಮಾನಿ ಸ್ವರ್ಣದೀ ಸಂಭವಾನಿ ಚ |
ಬ್ರಹ್ಮಾ ತು ಪೂರ್ವಮಭ್ಯರ್ಚ್ಯ ಶ್ರೀಮದ್ವೇಂಕಟನಾಯಕಂ || ೫ ||

ಅಷ್ಟೋತ್ತರಶತೈರ್ದೀವ್ಯೈರ್ನಾಮಭಿರ್ಮುನಿ ಪೂಜಿತೈಃ |
ಸ್ವಾಭೀಷ್ಟಂ ಲಬ್ಧವಾನ್ ಬ್ರಹ್ಮಾ ಸರ್ವಲೋಕಪಿತಾಮಹಃ || ೬ ||

ಭವದ್ಭಿರಪಿ ಪದ್ಮೈಶ್ಚ ಸಮಚ್ಯುತೈಶ್ಚ ನಾಮಭಿಃ |
ತೇಷಾಂ ಶೇಷನಗಾಧೀಶ ಮಾನಸೋಲ್ಲಾಸ ಕಾರಿಣಾಂ || ೭ ||

ನಾಮ್ನಾಮಷ್ಟಶತಂ ವಕ್ಷ್ಯೇ ವೇಂಕಟಾದ್ರಿನಿವಾಸಿನಃ |
ಆಯುರಾರೋಗ್ಯದಂ ಪುಂಸಾಂ ಧನಧಾನ್ಯಸುಖಪ್ರದಂ || ೮ ||

ಜ್ಞಾನಪ್ರದಂ ವಿಶೇಷೇಣ ಮಹದೈಶ್ವರ್ಯಕಾರಕಂ |
ಅರ್ಚಯೇನ್ನಾಮಭಿದೀವ್ಯೈರ್ವೇಂಕಟೇಶಪದಾಂಕಿತೈಃ || ೯ ||

ನಾಮ್ನಾಮಷ್ಟಶತಸ್ಯಾಸ್ಯ ಋಷಿಬ್ರಹ್ಮಾ ಪ್ರಕೀರ್ತಿತಃ |
ಭಂದೋಽನುಷ್ಟುಪ್ತಥಾ ದೇವೋ ವೇಂಕಟೇಶ ಉದಾಹೃತಃ || ೧೦ ||

ನೀಲಗೋಕ್ಷೀರಸಂಭೂತೋ ಬೀಜಮಿತ್ಯುಚ್ಯತೇ ಬುಧೈಃ |
ಶ್ರೀನಿವಾಸಸ್ತಥಾ ಶಕ್ತಿಹೃದಯಂ ವೇಂಕಟಾಧಿಪಃ || ೧೧ ||

ವಿನಿಯೋಗಸ್ತಥಾಭೀಷ್ಟಸಿದ್ಧ್ಯರ್ಥೇ ಚ ನಿಗದ್ಯತೇ |
ಓಂ ನಮೋ ವೇಂಕಟೇಶಾಯ ಶೇಷಾದ್ರಿನಿಲಯಾಯ ಚ || ೧೨ ||

ವೃಷದ್ಯಗ್ಗೋಚರಾಯಾಥ ವಿಷ್ಣವೇ ಸತತಂ ನಮಃ |
ಸದಂಜನಗಿರೀಶಾಯ ವೃಷಾದ್ರಿಪತಯೇ ನಮಃ || ೧೩ ||

ಮೇರುಪುತ್ರಗಿರೀಶಾಯ ಸರಸ್ವಾಮಿತಟೀಜುಷೇ |
ಕುಮಾರಾಕಲ್ಪಸೇವ್ಯಾಯ ವಜ್ರಿದೃಗ್ವಿಷಯಾಯ ಚ || ೧೪ ||

ಸುವರ್ಚಲಾಸುತನ್ಯಸ್ತ ಸೈನಾಪತ್ಯಭರಾಯ ಚ |
ರಾಮಾಯ ಪದ್ಮನಾಭಾಯ ಸದಾ ವಾಯುಸ್ತುತಾಯ ಚ || ೧೫ ||

ತ್ಯಕ್ತವೈಕುಂಠಲೋಕಾಯ ಗಿರಿಕುಂಜವಿಹಾರಿಣೇ |
ಹರಿಚಂದನಗೋತ್ರೇಂದ್ರಸ್ವಾಮಿನೇ ಸತತಂ ನಮಃ || ೧೬ ||

ಶಂಖರಾಜನ್ಯನೇತ್ರಾಬ್ಜವಿಷಯಾಯ ನಮೋ ನಮಃ |
ವಸೂಪರಿಚರತ್ರಾತ್ರೇ ಕೃಷ್ಣಾಯ ಸತತಂ ನಮಃ || ೧೭ ||

ಅಬ್ಧಿಕನ್ಯಾಪರಿಷ್ವಕ್ತವಕ್ಷಸೇ ವೇಂಕಟಾಯ ಚ |
ಸನಕಾದಿಮಹಾಯೋಗಿಪೂಜಿತಾಯ ನಮೋ ನಮಃ || ೧೮ ||

ದೇವಜಿತ್ತಮುಖಾನಂತದೈತ್ಯಸಂಘಪ್ರಣಾಶಿನೇ |
ಶ್ವೇತದ್ವೀಪವಸನುಕ್ತಪೂಜಿತಾಂಘ್ರಿಯುಗಾಯ ಚ || ೧೯ ||

ಶೇಷಪರ್ವತರೂಪತ್ವಪ್ರಕಾಶನಪರಾಯ ಚ |
ಸಾನುಸ್ಥಾಪಿತತಾಕ್ಷ್ಯಾಯ ತಾಕ್ಷ್ಯಾಚಲನಿವಾಸಿನೇ || ೨೦ ||

ಮಾಯಾಗೂಢವಿಮಾನಾಯ ಗರುಡಸ್ಕಂಧವಾಸಿನೇ |
ಅನಂತಶಿರಸೇ ನಿತ್ಯಮನಂತಾಕ್ಷಾಯ ತೇ ನಮಃ || ೨೧ ||

ಅನಂತಚರಣಾಯಾಥ ಶ್ರೀಶೈಲನಿಲಯಾಯ ಚ |
ದಾವೋದರಾಯ ತೇ ನಿತ್ಯಂ ನೀಲಮೇಘನಿಭಾಯ ಚ || ೨೨ ||

ಬ್ರಹ್ಮಾದಿವೇದುದರ್ಶನವಿಶ್ವರೂಪಾಯ ತೇ ನಮಃ |
ವೈಕುಂಠಾಗತಸದ್ಧೇಮವಿಮಾನಾಂತರ್ಗತಾಯ ಚ || ೨೩ ||

ಅಗಸ್ತ್ಯಾಭ್ಯರ್ಚಿತಾಶೇಷಜನದೃಗ್ಗೋಚರಾಯ ಚ |
ವಾಸುದೇವಾಯ ಹರಯೇ ತೀರ್ಥಪಂಚಕವಾಸಿನೇ || ೨೪ ||

ವಾಮದೇವಪ್ರಿಯಾಯಾಥ ಜನಕೇಷ್ವಪ್ರದಾಯ ಚ |
ಮಾರ್ಕಂಡೇಯಮಹಾತೀರ್ಥಜಾತಪುಣ್ಯಪ್ರದಾಯ ಚ || ೨೫ ||

ವಾಕ್ಯತಿಬ್ರಹ್ಮದಾತ್ರೇ ಚ ಚಂದ್ರಲಾವಣ್ಯದಾಯಿನೇ |
ನಾರಾಯಣನಗೇಶಾಯ ಬ್ರಹ್ಮಕ್ಷಪ್ರೋತ್ಸವಾಯ ಚ || ೨೬ ||

ಶಂಖಚಕ್ರವರಾನಮ್ರಲಸತ್ಕರತಲಾಯ ಚ |
ದ್ರವನ್ಮೃಗಮದಾಸಕ್ತವಿಗ್ರಹಾಯ ನಮೋ ನಮಃ || ೨೭ ||

ಕೇಶವಾಯ ನಮೋ ನಿತ್ಯಂ ನಿತ್ಯಯೌವನಮೂರ್ತಯೇ |
ಅರ್ಥಿತಾರ್ಥಪ್ರದಾತ್ರೇ ಚ ವಿಶ್ವತೀರ್ಥಾಘಾಹಾರಿಣೇ || ೨೮ ||

ತೀರ್ಥಸ್ವಾಮಿಸರಸ್ನಾತಜನಾಭೀಷ್ಟಪ್ರದಾಯಿನೇ |
ಕುಮಾರಧಾರಿಕಾವಾಸಸ್ಕಂಧಾಭೀಷ್ಟಪ್ರದಾಯ ಚ || ೨೯ ||

ಜಾನುದಘ್ನಸಮುದ್ಭೂತಪೋತ್ರಿಣೇ ಕೂರ್ಮಮೂರ್ತಯೇ |
ಕಿನ್ನರದ್ವಂದ್ವಶಾಪಾಂತಪ್ರದಾತ್ರೇ ವಿಭವೇ ನಮಃ || ೩೦ ||

ವೈಖಾನಸಮುನಿಶ್ರೇಷ್ಠ ಪೂಜಿತಾಯ ನಮೋ ನಮಃ |
ಸಿಂಹಾಚಲನಿವಾಸಾಯ ಶ್ರೀಮನ್ನಾರಾಯಣಾಯ ಚ || ೩೧ ||

ಸದ್ಭಕ್ತನೀಲಕಂಠಾಚ್ಯುತನೃಸಿಂಹಾಯ ನಮೋ ನಮಃ |
ಕುಮುದಾಕ್ಷಗಣ ಶ್ರೇಷ್ಠ ಸೈನಾಪತ್ಯಪ್ರದಾಯ ಚ || ೩೨ ||

ದುರ್ಮೇಧಃಪ್ರಾಣಹರ್ತ್ರೇ ಚ ಶ್ರೀಧರಾಯ ನಮೋ ನಮಃ |
ಕ್ಷತ್ರಿಯಾಂತಕರಾಮಾಯ ಮತ್ಸ್ಯರೂಪಾಯ ತೇ ನಮಃ || ೩೩ ||

ಪಾಂಡವಾರಿಪ್ರಹರ್ತ್ರೇ ಚ ಶ್ರೀಕರಾಯ ನಮೋ ನಮಃ |
ಉಪತ್ಯಕಾಪ್ರದೇಶಸ್ಥ ಶಂಕರಧ್ಯಾತಮೂರ್ತಯೇ || ೩೪ ||

ರುಕ್ಮಾಬ್ಜಸರಸೀಕೂಲಲಕ್ಷ್ಮೀಕೃತಪಸ್ವಿನೇ |
ಲಸಲ್ಲಕ್ಷ್ಮೀಕರಾಂಭೋಜದತ್ತಕಲ್ಪಾರಕಸ್ರಜೇ || ೩೫ ||

ಶಾಲಗ್ರಾಮನಿವಾಸಾಯ ಶುಕದೃಗ್ಗೋಚರಾಯ ಚ |
ನಾರಾಯಣಾರ್ಥಿತಾಶೇಷಜನದೃಗ್ವಿಷಯಾಯ ಚ || ೩೬ ||

ಮೃಗಯಾರಸಿಕಾಯಾಥ ವೃಷಭಾಸುರಹಾರಿಣೇ |
ಅಂಜನಾಗೋತ್ರಪತಯೇ ವೃಷಭಾಚಲವಾಸಿನೇ || ೩೭ ||

ಅಂಜನಾಸುತದಾತ್ರೇ ಚ ಮಾಧವೀಯಾಘಾಹಾರಿಣೇ |
ಪ್ರಿಯಂಗುಪ್ರಿಯಭಕ್ಷಾಯ ಶ್ವೇತಕೋಲವರಾಯ ಚ || ೩೮ ||

ನೀಲಧೇನುಪಯೋಧಾರಾಸೇಕದೇಹೋದ್ಭವಾಯ ಚ |
ಶಂಕರಪ್ರಿಯಮಿತ್ರಾಯ ಚೋಳಪುತ್ರಪ್ರಿಯಾಯ ಚ || ೩೯ ||

ಸುಧರ್ಮಣೀಸುಚೈತನ್ಯಪ್ರದಾತ್ರೇ ಮಧುಘಾತಿನೇ |
ಕೃಷ್ಣಾಖ್ಯವಿಪ್ರವೇದಾಂತದೇಶಿಕತ್ವಪ್ರದಾಯ ಚ || ೪೦ ||

ವರಾಹಾಚಲನಾಥಾಯ ಬಲಭದ್ರಾಯ ತೇ ನಮಃ |
ತ್ರಿವಿಕ್ರಮಾಯ ಮಹತೇ ಹೃಷೀಕೇಶಾಯ ತೇ ನಮಃ || ೪೧ ||

ಅಚ್ಯುತಾಯ ನಮೋ ನಿತ್ಯಂ ನೀಲಾದ್ರಿನಿಲಯಾಯ ಚ |
ನಮಃ ಕ್ಷೀರಾಬ್ಧಿನಾಥಾಯ ವೈಕುಂಠಾಚಲವಾಸಿನೇ || ೪೨ ||

ಮುಕುಂದಾಯ ನಮೋ ನಿತ್ಯಮನಂತಾಯ ನಮೋ ನಮಃ |
ವಿರಿಂಚಾಭ್ಯರ್ಥಿತಾನೀತ ಸೌಮ್ಯರೂಪಾಯ ತೇ ನಮಃ || ೪೩ ||

ಸುವರ್ಣಮುಖರೀಷ್ಣಾತ ಮನುಜಾಭೀಷ್ಟದಾಯಿನೇ |
ಹಲಾಯುಧಜಗತ್ತೀರ್ಥ ಸಮಸ್ತಫಲದಾಯಿನೇ || ೪೪ ||

ಗೋವಿಂದಾಯ ನಮೋ ನಿತ್ಯಂ ಶ್ರೀನಿವಾಸಾಯ ತೇ ನಮಃ |
ಅಷ್ಟೋತ್ತರಶತಂ ನಾಮ್ನಾಂ ಚತುರ್ಥ್ಯಾ ನಮಸಾನ್ವಿತಂ || ೪೫ ||

ಯಃ ಪಠೇಚ್ಛೃಣುಯಾನ್ನಿತ್ಯಂ ಶ್ರದ್ಧಾಭಕ್ತಿಸಮನ್ವಿತಃ |
ತಸ್ಯ ಶ್ರೀವೇಂಕಟೇಶಸ್ತು ಪ್ರಸನ್ನೋ ಭವತಿ ಧ್ರುವಂ || ೪೬ ||

ಅರ್ಚನಾಯಾಂ ವಿಶೇಷೇಣ ಗ್ರಾಹ್ಯಮಷ್ಟೋತ್ತರಂ ಶತಂ |
ವೇಂಕಟೇಶಾಭಿಧೇಯೈರ್ಯೋ ವೇಂಕಟಾದ್ರಿನಿವಾಸಿನಂ || ೪೭ ||

ಅರ್ಚಯೇನ್ನಾಮಭಿಸ್ತಸ್ಯ ಫಲಂ ಮುಕ್ತಿನಃ ಸಂಶಯಃ |
ಗೋಪನೀಯಮಿದಂ ಸ್ತೋತ್ರಂ ಸರ್ವೇಷಾಂ ನ ಪ್ರಕಾಶಯೇತ್ || ೪೮ ||

ಶ್ರದ್ಧಾಭಕ್ತಿಯುಜಾಮೇವ ದಾಪಯೇನ್ನಾಮಸಂಗ್ರಹಂ |
ಇತಿ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ || ೪೯ ||

ಕಪಿಲಾಖ್ಯಮಹಾಯೋಗಿಸಕಾಶಾತ್ಮ ಮಯಾ ಶ್ರುತಂ |
ತದುಕ್ತಂ ಭವತಾಮದ್ಯ ಸದ್ಯಃ ಪ್ರೀತಿಕರಂ ಹರೇಃ || ೫೦ ||

|| ಇತಿ ಶ್ರೀವೇಂಕಟೇಶ್ವರ ಅಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ||